



نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: ٹو فنکٹر، ترجمان

0300-501-2640

10 جون 2009

برائے فوری اجراء

139/2009

امریکہ کی جانب سے پاک فوج کیلئے ایم آئی-17 کارگو ہیلی کاپٹرز کی فراہمی

اسلام آباد (10 جون 2009ء) ___ حکومت امریکہ نے پاکستانی حکومت کی درخواست پر آج پاک فوج کو چار ایم آئی-17 کارگو ہیلی کاپٹرز فراہم کئے ہیں۔

یہ اضافی ہیلی کاپٹرز جنگجو انتہا پسندوں کے خلاف موجودہ آپریشن میں پاکستان کی صلاحیتوں کو بڑھانے اور لڑائی کے نتیجہ میں بے گھر ہونے والے لاکھوں پاکستانیوں کی دیکھ بھال کی کوششوں میں اعانت کے لئے ہیں۔ امریکہ مزید ایم آئی-17 ہیلی کاپٹرز کی نشاندہی کر رہا ہے جو مستقبل میں پاکستان کے لئے دستیاب ہوں گے۔

28 مئی کو پاکستان میں متعین امریکی سفیر پیٹرسن نے ہنگامی انسانی ہمدردی کی کوششوں کے لئے اقوام متحدہ کے خوراک کے عالمی پروگرام کو 26.6 ملین ڈالر کی امداد دینے کا اعلان کیا تھا۔ 19 مئی کو امریکی وزیر خارجہ ہیلری کلنٹن نے اندرون ملک بے گھر ہونے والے افراد کی اعانت کیلئے انسانی ہمدردی کی بنیاد پر 110 ملین ڈالر دینے کا وعدہ کیا تھا جس میں لگ بھگ 28 ملین ڈالر مالیت کی زرعی اشیاء شامل تھیں جن میں 16.8 ملین ڈالر کی پچاس ہزار میٹرک ٹن گندم اور 11.2 ملین ڈالر مالیت کا 68000 میٹرک ٹن خوردنی تیل مہیا کیا گیا تھا۔ امریکہ نے خیمے، کمبل، کھانا پکانے کے برتن، جیری کین، صابن اور بستروں کی خریداری کے لئے 4.9 ملین ڈالر کی امداد بھی فراہم کی ہے۔ امریکی عوام نے ہنگامی امدادی سرگرمیوں میں اعانت کے لئے جزیئرز، پانی کے پمپوں کے ٹرانسفارمرز، لیپ ٹاپ کمپیوٹرز، کرائے کی گاڑیاں اور انٹرنیٹ کنکشنز سمیت ضروری ساز و سامان بھی فراہم کیا تھا۔

حکومت امریکہ 2002ء سے اب تک پاکستان کو تعلیم، صحت عامہ اور حکمرانی کو بہتر بنانے اور زلزلہ زدہ علاقوں میں تعمیر نو کے کاموں میں اعانت کے لئے تقریباً 3.4 ارب ڈالر کی امداد فراہم کر چکی ہے۔

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔

پشاور 11- اسپتال، روڈ، پشاور کینٹ فون: 5268800	کراچی کلکٹر زلمین، 8 عبداللہ ہارون روڈ فون: 5204200 E-mail: irckhi@state.gov	لاہور 150 ایسپیرس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمانا-5، اسلام آباد فون: 2082000 E-mail: infoisb@state.gov
--	---	---	---